

መልእክታት

| | |
|---|--|
| የጳውሎስ መልዕክት ወደ ኤፌሶን ሰዎች ምዕራፍ ፯ ከቁጥር ፲ - ፍጻሜ | |
|---|--|

| | |
|------------------------------------|---|
| የዩሐንስ መልእክት ፩ ምዕራፍ ፬ ከቁጥር ፲፯ - ፍጻሜ | <p>16 እኛም እግዚአብሔር ለእኛ ያለውን ፍቅር አውቀናል አምነንግል። እግዚአብሔር ፍቅር ነው። በፍቅርም የሚኖር በእግዚአብሔር ይኖራል እግዚአብሔርም በእርሱ ይኖራል።</p> <p>17 በፍርድ ቀን ድፍረት ይሆንልን ዘንድ ፍቅር በዚህ ከእኛ ጋር ተፈጽሞአል፤ እርሱ እንዳለ እኛ ደግሞ እንዲሁ በዚህ ዓለም ነንና።</p> <p>18 ፍጹም ፍቅር ፍርሃትን አውጥቶ ይጥላል እንጂ በፍቅር ፍርሃት የለም። ፍርሃት ቅጣት አለውና፤ የሚፈራም ሰው ፍቅሩ ፍጹም አይደለም።</p> <p>19 እርሱ አስቀድሞ ወደናልና እኛ እንወደዋለን።</p> <p>20 ማንም። እግዚአብሔርን እወዳለሁ እያለ ወንድሙን ቢጠላ ሐሰተኛ ነው፤ ያየውን ወንድሙን የማይወድ ያላየውን እግዚአብሔርን ሊወደው እንዴት ይችላል?</p> <p>21 እግዚአብሔርንም የሚወድ ወንድሙን ደግሞ እንዲወድ ይህች ትእዛዝ ከእርሱ አለችን።</p> |
|------------------------------------|---|

የሐዋርያት ሥራ

| | |
|-------------------------------|--|
| የሐዋርያት ሥራ ምዕራፍ ፳፭ ከቁጥር ፩ - ፲፫ | <p>1 ፊስጦስም ወደ አውራጃው ገብቶ ከሦስት ቀን በኋላ ከቂሣርያ ወደ ኢየሩሳሌም ወጣ።</p> <p>2 የካህናቱ አለቆችና የአይሁድም ታላላቆች በጳውሎስ ላይ አመለከቱ።</p> <p>3 ጳውሎስንም ሲቃወም እንዲያደላላቸው እየለመኑ። በመንገድ ሸምቀው ይገድሉት ዘንድ አስበው ወደ ኢየሩሳሌም እንዲያስመጣው ማለዱት።</p> <p>4 ፊስጦስ ግን ጳውሎስ በቂሣርያ እንዲጠበቅ እርሱም ራሱ ወደዚያ</p> |
|-------------------------------|--|

| | |
|--|---|
| | <p>ፈጥኖ ይሄ ዘንድ እንዳለው መለሰላቸው፤</p> <p>5 እንግዲህ በዚህ ሰው ክፋት ቢሆን ከእናንተ ዘንድ ያሉት ባለ ስልጣኖች ከእኔ ጋር ወርደው ይክሰሱት አላቸው።</p> <p>6 በእነርሱም ዘንድ ከስምንት ወይም ከአስር የማይበልጥ ቀን ተቀምጦ ወደ ቁሳርያ ወረደ፤ በነገሩም በፍርድ ወንበር ተቀምጦ ጳውሎስን ያመጡት ዘንድ አዘዘ።</p> <p>7 በቀረበም ጊዜ ከኢየሩሳሌም የወረዱት አይሁድ ከበውት ቆሙ፤ ይረቱበትም ዘንድ የማይችሉትን ብዙና ከባድ ክስ አነሱበት፤</p> <p>8 ጳውሎስም ሲምዋገት። የአይሁድን ህግ ቢሆን መቅደስንም ቢሆን ቁሳርንም ቢሆን አንዳች ስንኳ አልበደልሁም አለ።</p> <p>9 ፊስጦስ ግን አይሁድን ደስ ያሰኝ ዘንድ ወደ ጳውሎስን። ወደ ኢየሩሳሌም ወጥተህ ስለዚህ ነገር ከዚያው በፊቴ ትፋረድ ዘንድ ትወዳለህን? ብሎ መለሰለት።</p> <p>10 ጳውሎስ ግን። እፋረድበት ዘንድ በሚገባኝ በቁሳር ፍርድ ወንበር ፊት ቆሜአለሁ። አንተው ደግሞ ፈጽመህ እንደምታውቅ አይሁድን ምንም አልበደልሁም።</p> <p>11 እንግዲህ በድዬ ወይም ሞት የሚገባውን ነገር አድርጌ እንደ ሆነ ከሞት ልዳን አልልም፤ እነዚህ የሚከሱኝ ክስ ከንቱ እንደሆነ ግን ለእነርሱ አሳልፎ ይሰጠኝ ዘንድ ማንም አይችልም፤ ወደ ቁሳር ይግባኝ ብዬአለሁ አለ።</p> <p>12 በዚያን ጊዜ ፊስጦስ ከአማካሪዎቹ ጋር ተማክሮ። ወደ ቁሳር ይግባኝ ብለሃል፤ ወደ ቁሳር ትሄዳለህ ብሎ መለሰለት።</p> <p>13 ከጥቂት ቀንም በኋላ ንጉሡ አግሪጳ በርኒቄም ለፊስጦስ ሰላምታ እንዲያቀርቡ ወደ ቁሳርያ ወረዱ።</p> |
|--|---|

ምስባክ

| | |
|--------------------------------|--|
| <p>መዝሙር ዳዊት ምዕራፍ ፹፰ ቁጥር ፲፱</p> | <p>19 በዚያ ጊዜ ለልጆችህ በራእይ ተናገርህ እንዲህም አልህ። ረድኤቴን በኃይል ላይ አኖርሁ፤ ከሕዝቤ የተመረጠውን ከፍ ከፍ አደረግሁ።</p> |
|--------------------------------|--|

ወንጌል

| | |
|--|---|
| <p>የማቴዎስ ወንጌል ምዕራፍ ፲፫ ክፍተር ፵፬ - ፶፩</p> | <p>44 ደግሞ መንግሥተ ሰማያት በእርሻ ውስጥ የተሰወረውን መዝገብ ትመስላለች፤ ሰውም አግኝቶ ሰወረው፤ ከደስታውም የተነሣ ሄዶ ያለውን ሁሉ ሸጠና ያን እርሻ ገዛ።</p> <p>45 ደግሞ መንግሥተ ሰማያት መልካምን ዕንቁ የሚሻ ነጋዴን</p> |
|--|---|

| | |
|--|--|
| | <p>ትመስላለች፤</p> <p>46 ዋጋዋም እጅግ የበዛ አንዲት ዕንቁ በአገኘ ጊዜ ሄዶ ያለውን ሁሉ ሸጠና ገዛት።</p> <p>47 ደግሞ መንግሥተ ሰማያት ወደ ባሕር የተጣለች ከሁሉም ዓይነት የሰበሰቦች መረብን ትመስላለች፤</p> <p>48 በሞላችም ጊዜ ወደ ወደቡ አወጡአት፤ ተቀምጠውም መልካሙን ለቅመው በዕቃዎች ውስጥ አከማቹ ክፉውን ግን ወደ ውጭ ጣሉት።</p> <p>49 በዓለም መጨረሻ እንዲሁ ይሆናል፤ መላእክት መጥተው ኃጢአተኞችን ከጻድቃን መካከል ይለዩአቸዋል፤ ወደ እቶነ እሳትም ይጥሉአቸዋል፤</p> <p>50 በዚያ ልቅሶና ጥርስ ማፋጨት ይሆናል።</p> <p>51 ኢየሱስም። ይህን ሁሉ አስተዋላችሁን? አላቸው አዎን አሉት።</p> |
|--|--|

ቅዳሴ

| | |
|--|--|
| | <ul style="list-style-type: none"> • ቅዳሴ ዮሐንስ ወልደ ነጉድጓድ |
|--|--|

ግጻዌ

የሰኔ 16 ምንባብ

መልእክታት

| | |
|---|--|
| <p>የጳውሎስ መልዕክት ወደ ኤፌሶን ምዕራፍ ፮ ከቁጥር ፲፬ - ፍጻሜ</p> | |
|---|--|

| | |
|---|---|
| <p>የጴጥሮስ መልእክት ፩ ምዕራፍ ፫ ከቁጥር ፲ - ፲፭</p> | <p>10 ሕይወትን ሊወድ መልካሞችንም ቀኖች ሊያይ የሚፈልግ ሰው፤ መላሱን ከክፉ ከንፈሮቹንም ተንኩልን ከመናገር ይከልክል፤</p> <p>11 ከክፉ ፈቀቅ ይበል፤ መልካምንም ያድርግ፤ ሰላምን ይሻ ይከተለውም፤</p> <p>12 የጌታ ዓይኖች ወደ ጻድቃን ናቸውና፤ ጆሮዎቹም ለጸሎታቸው ተከፍተዋል፤ የጌታ ፊት ግን ክፉ ነገርን በሚያደርጉ ላይ ነው።</p> <p>13 በጎንም ለማድረግ ብትቀኑ የሚያስጨንቃችሁ ማን ነው?</p> <p>14 ነገር ግን ስለ ጽድቅ እንኳ መከራን ብትቀበሉ ብፁዓን ናችሁ።</p> |
|---|---|

| | |
|--|---|
| | <p>ማስፈራራታቸውንም አትፍሩ አትናወጡም።</p> <p>15 ዳሩ ግን ጌታን እርሱም ክርስቶስ በልባችሁ ቀድሱት። በእናንተ ስላለ ተስፋ ምክንያትን ለሚጠይቁዎችሁ ሁሉ መልስ ለመስጠት ዘወትር የተዘጋጃችሁ ሁኑ። ነገር ግን በየዋህነትና በፍርሃት ይሁን።</p> |
|--|---|

የሐዋርያት ሥራ

| | |
|-------------------------------------|--|
| <p>የሐዋርያት ሥራ ምዕራፍ ፫ ከቁጥር ፩ - ፲፪</p> | <p>1 ጴጥሮስና ዮሐንስም በጸሎት ጊዜ በዘጠኝ ሰዓት ወደ መቅደስ ይወጡ ነበር።</p> <p>2 ወደ መቅደስም ከሚገቡት ምጽዋት ይለምን ዘንድ፤ ሰዎች ተሸክመው መልካም በሚሉአት በመቅደስ ደጅ በየቀኑ ያስቀምጡት የነበሩ ከእናቱ ማገፊን ጀምሮ አንካሳ የሆነ አንድ ሰው ነበረ።</p> <p>3 እርሱም ጴጥሮስና ዮሐንስ ወደ መቅደስ ሊገቡ እንዳላቸው ባየ ጊዜ፤ ምጽዋትን ለመናቸው።</p> <p>4 ጴጥሮስም ከዮሐንስ ጋር ትኩር ብሎ ወደ እርሱ ተመልክቶ። ወደ እኛ ተመልከት አለው።</p> <p>5 እርሱም አንድ ነገር ከእነርሱ እንዲቀበል ሲጠብቅ ወደ እነርሱ ተመለከተ።</p> <p>6 ጴጥሮስ ግን። ብርና ወርቅ የለኝም፤ ይህን ያለኝን ግን እስጥሃለሁ፤ በናዝሬቱ በኢየሱስ ክርስቶስ ስም ተነሣና ተመላለስ አለው።</p> <p>7 በቀኝ እጁም ይዞ አስነሣው፤ በዚያን ጊዜም እግሩና ቀኑ ጭምጭምቱ ጸና።</p> <p>8 ወደ ላይ ዘሎም ቆመ፤ ይመላለስም ጀመር፤ እየተመላለሰም እየዘለለም እግዚአብሔርንም እያመሰገነ ከእነርሱ ጋር ወደ መቅደስ ገባ።</p> <p>9 ሕዝቡም ሁሉ እግዚአብሔርን እያመሰገነ ሲመላለስ አዩት፤</p> <p>10 መልካምም በሚሉአት በመቅደስ ደጅ ስለ ምጽዋት ተቀምጦ የነበረው እርሱ እንደ ሆነ አወቁት፤ በእርሱም ከሆነው የተነሣ መደነቅና መገረም ሞላባቸው።</p> <p>11 እርሱም ጴጥሮስንና ዮሐንስን ይዞ ሳለ፤ ሕዝቡ ሁሉ እየተደነቁ የሰሎሞን ደጅ መመላለሻ በሚባለው አብረው ወደ እነርሱ ሮጡ።</p> <p>12 ጴጥሮስም አይቶ ለሕዝቡ እንዲህ ሲል መለሰ። የእስራኤል ሰዎች ሆይ፤ በዚህ ስለ ምን ትደነቃላችሁ? ወይስ በገዛ ኃይላችን ወይስ እግዚአብሔርን በመፍራታችን ይህ ይመላለስ ዘንድ እንዳደረግነው ስለ</p> |
|-------------------------------------|--|

| | |
|--|---------------------|
| | ምን ትኩር ብላችሁ ታዩናላችሁ? |
|--|---------------------|

ምስባክ

| | |
|-------------------------------------|--|
| መዝሙር ዳዊት ምዕራፍ 17 ፪፱፰ ቁጥር 1፯ - 1፰ | <p>17 አቤቱ፥ አሳቦችህ በእኔ ዘንድ እንደ ምን እጅግ የተከበሩ ናቸው! ቀጥራቸውም እንደ ምን በዛ!</p> <p>18 ብቁጥራቸው ከአሸዋ ይልቅ ይበዛሉ፤ ተነሣሁም፥ እኔም ገና ከአንተ ጋር ነኝ።</p> |
|-------------------------------------|--|

ወንጌል

| | |
|------------------------------------|---|
| የማቴዎስ ወንጌል ምዕራፍ 2 ከቁጥር 1፱ - ፍጻሜ | <p>19 ሄሮድስም ከሞተ በኋላ፥ እነሆ፥ የጌታ መልአክ በግብፅ ለዮሴፍ በሕልም ታይቶ።</p> <p>20 የሕፃኑን ነፍስ የፈለጉት ሞተዋልና ተነሣ፥ ሕፃኑን እናቱንም ይዘህ ወደ እስራኤል አገር ሂድ አለ።</p> <p>21 እርሱም ተነሥቶ ሕፃኑንና እናቱን ያዘና ወደ እስራኤል አገር ገባ።</p> <p>22 በአባቱም በሄሮድስ ፈንታ አርኬላዎስ በይሁዳ እንደ ነገሠ በሰማ ጊዜ፥ ወደዚያ መሄድን ፈራ፤ በሕልምም ተረድቶ ወደ ገሊላ አገር ሄደ፤</p> <p>23 በነቢያት፥ ናዝራዊ ይባላል የተባለው ይፈጸም ዘንድ፥ ናዝሬት ወደምትባል ከተማ መጥቶ ኖረ።</p> |
|------------------------------------|---|

ቅዳሴ

| | |
|--|--|
| | <ul style="list-style-type: none"> • ቅዳሴ ማርያም |
|--|--|

ግጻዌ

የሰኔ 17 ምንባብ

መልእክታት

| | |
|--|---|
| የጳውሎስ መልዕክት ወደ ጢሞቴዎስ ሰዎች ፪ ምዕራፍ ፩ ከቁጥር ፩ - ፲ | <p>1 በክርስቶስ ኢየሱስ እንደሚሆን የሕይወት ተስፋ፥ በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፥</p> <p>2 ለተወደደው ልጄ ለጢሞቴዎስ፤ ከእግዚአብሔር አብ ከጌታችንም ከክርስቶስ ኢየሱስ ጸጋና ምሕረት ሰላምም ይሁን።</p> <p>3 ሌትና ቀን በልመናዬ ሳላቋርጥ ስለማስብህ እንደ አባቶቼ አድርጌ በንጹሕ ሕሊና የማመልከውን እግዚአብሔርን አመሰግናለሁ፤</p> |
|--|---|

| | |
|--|--|
| | <p>4 እንባህን እያሰብሁ በደስታ እሞላ ዘንድ ላይህ እናፍቃለሁ።</p> <p>5 በአንተ ያለውን ግብዝነት የሌለበትን እምነትህን አስባለሁ፤ ይህም እምነት ቀድሞ በአያትህ በሎይድ በእናትህም በኤውንቄ ነበረባቸው። በአንተም ደግሞ እንዳለ ተረድቼአለሁ።</p> <p>6 ስለዚህ ምክንያት፣ እሳት እንደሚያቀጣጥል ሰው፣ እጆቼን በመጫኔ በአንተ ያለውን የእግዚአብሔርን ስጦታ እንድታነሣሣ አሳስብሃለሁ።</p> <p>7 እግዚአብሔር የኃይልና የፍቅር ራስንም የመግዛት መንፈስ እንጂ የፍርሃት መንፈስ አልሰጠንምና።</p> <p>8 እንግዲህ በጌታችን ምስክርነት ወይም በእስረኛው በእኔ አትፈር። ነገር ግን እንደ እግዚአብሔር ኃይል መጠን ስለ ወንጌል አብረኸኝ መከራን ተቀበል፤</p> <p>9 ያዳኝን በቅዱስም አጠራር የጠራን እግዚአብሔር ነውና። ይህም እንደ ራሱ አሳብና ጸጋ መጠን ነው እንጂ እንደ ሥራችን መጠን አይደለም፤ ይህም ጸጋ ከዘላለም ዘመናት በፊት በክርስቶስ ኢየሱስ ተሰጠን።</p> <p>10-11 አሁን ግን በመድኃኒታችን በኢየሱስ ክርስቶስ መገለጥ ታይቶአል። እርሱ ሞትን ሽጮአልና እኔ ሰባኪና ሐዋርያ አሕዛብንም አስተማሪ እንድሆን በተሾምሁበት በወንጌል ሕይወትንና አለመጥፋትን ወደ ብርሃን አውጥቶአል።</p> |
|--|--|

| | |
|--------------------------------------|--|
| <p>የያዕቆብ መልእክት ምዕራፍ ፮ ከቁጥር ፲፬-፲፯</p> | <p>14 ከእናንተ የታመመ ማንም ቢኖር የቤተ ክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዩለት።</p> <p>15 የእምነትም ጸሎት ድውዌን ያድናል ጌታም ያስነሣዋል፤ ኃጢአትንም ሠርቶ እንደ ሆነ ይሰረዳለታል።</p> <p>16 እርስ በርሳችሁ በኃጢአታችሁ ተናዘዙ። ትፈውሱም ዘንድ እያንዳንዱ ስለ ሌላው ይጸልይ፤ የጻድቅ ሰው ጸሎት በሥራዎ እጅግ ኃይል ታደርጋለች።</p> <p>17 ኤልያስ እንደ እኛ የሆነ ሰው ነበረ። ዝናብም እንዳይዘንብ አጥብቆ ጸለየ። በምድርም ላይ ሦስት ዓመት ከስድስት ወር አልዘነበም፤ ሁለተኛም ጸለየ።</p> |
|--------------------------------------|--|

የሐዋርያት ሥራ

| | |
|---------------------------------------|---|
| <p>የሐዋርያት ሥራ ምዕራፍ ፲፫ ከቁጥር ፵፬ - ፵፱</p> | <p>44 በሁለተኛውም ሰንበት ከጥቂቶቹ በቀር የከተማው ሰው ሁሉ የእግዚአብሔርን ቃል ይሰሙ ዘንድ ተሰበሰቡ።</p> <p>45 አይሁድም ብዙ ሕዝብ ባዩ ጊዜ ቅንዓት ሞላባቸው። እየተሳደቡም</p> |
|---------------------------------------|---|

| | |
|--|--|
| | <p>ጳውሎስ የተናገረውን ቃል ተቃወሙ።</p> <p>46 ጳውሎስና በርናባስም ገልጠው። የእግዚአብሔር ቃል አስቀድሞ ለእናንተ ይነገር ዘንድ ያስፈልጋል፤ ከገፋችሁትና የዘላለም ሕይወት እንዳይገባችሁ በራሳችሁ ከፈረዳችሁ ግን፣ እነሆ፣ ወደ አሕዛብ ዘወር እንላለን።</p> <p>47 እንዲሁ ጌታ። እስከ ምድር ዳርቻ ድረስ ለማዳን ትሆን ዘንድ ለአሕዛብ ብርሃን አድርጌሃለሁ ብሎ አዞናልና አሉ።</p> <p>48 አሕዛብም ሰምተው ደስ አላቸው የእግዚአብሔርንም ቃል አከበሩ፣ ለዘላለም ሕይወትም የተዘጋጁ ሁሉ አመኑ፤</p> <p>49 የጌታም ቃል በአገሩ ሁሉ ተስፋፋ።</p> |
|--|--|

ምስባክ

| | |
|----------------------------------|---|
| <p>መዝሙረ ዳዊት ምዕራፍ ፩ ቁጥር ፬ - ፭</p> | <p>4 ክፉዎች እንዲህ አይደሉም፣ ነገር ግን ነፋስ ጠርጎ እንደሚወስደው ትቢያ ናቸው።</p> <p>5 ስለዚህ ክፉዎች በፍርድ፣ ኃጢአተኞችም በጻድቃን ማኅበር አይቆሙም።</p> |
|----------------------------------|---|

ወንጌል

| | |
|-------------------------------------|--|
| <p>የሉቃስ ወንጌል ምዕራፍ ፮ ከቁጥር ፳ - ፳፱</p> | <p>20 እርሱም ወደ ደቀ መዛሙርቱ ዓይነን አነሣ እንዲህም አላቸው። እናንተ ድሆች ብፁዓን ናችሁ፣ የእግዚአብሔር መንግሥት የእናንተ ነውና።</p> <p>21 እናንተ አሁን የምትራቡ ብፁዓን ናችሁ፣ ትጠግባላችሁና። እናንተ አሁን የምታለቅሱ ብፁዓን ናችሁ፣ ትስቃላችሁና።</p> <p>22 ሰዎች ስለ ሰው ልጅ ሲጠሉአችሁ ሲለዩአችሁም ሲነቅፉአችሁም ስማችሁንም እንደ ክፉ ሲያወጡ፣ ብፁዓን ናችሁ።</p> <p>23 እነሆ፣ ዋጋችሁ በሰማይ ታላቅ ነውና በዚያን ቀን ደስ ይበላችሁ ዝለሉም፤ አባቶቻቸው ነቢያትን እንዲህ ያደርጉባቸው ነበርና።</p> <p>24 ነገር ግን እናንተ ባለ ጠጎች ወዮላችሁ፣ መጽናናታችሁን ተቀብላችኋልና።</p> |
|-------------------------------------|--|

ቅዳሴ

| | |
|--|--|
| | <ul style="list-style-type: none"> • ቅዳሴ ሠለስቱ ምእት |
|--|--|

መልእክታት

| | |
|---|---|
| <p>የጳውሎስ መልዕክት ወደ ጢሞቴዎስ ሰዎች ፪ ምዕራፍ ፫ ከቁጥር ፩ - ፲</p> | <p>1 ነገር ግን በመጨረሻው ቀን የሚያስጨንቅ ዘመን እንዲመጣ ይህን እውቅ።</p> <p>2 ሰዎች ራሳቸውን የሚወዱ ይሆናሉና፤ ገንዘብን የሚወዱ፤ ትምክህተኞች፤ ትዕቢተኞች፤ ተሳዳቢዎች፤ ለወላጆቻቸው የማይታዘዙ፤ የማያመሰግኑ፤</p> <p>3 ቅድስና የሌላቸው፤ ፍቅር የሌላቸው፤ ዕርቅን የማይሰሙ፤ ሐሜተኞች፤ ራሳቸውን የማይገዙ፤ ጨካኞች፤ መልካም የሆነውን የማይወዱ፤</p> <p>4 ከዳተኞች፤ ችኩሎች፤ በትዕቢት የተነፉ፤ ከእግዚአብሔር ይልቅ ተድላን የሚወዱ ይሆናሉ፤</p> <p>5 የአምልኮት መልክ አላቸው ኃይሉን ግን ክደዋል፤ ከእነዚህ ደግሞ ራቅ።</p> <p>6-7 ወደ ቤቶች ሾልከው እየገቡ፤ ኃጢአታቸው የተከመረባቸውን በልዩ ልዩ ምኞትንም የሚወሰዱትን ሁልጊዜም እየተማሩ እውነትን ወደ ማወቅ ሊደርሱ ከቶ የማይችሉትን ሞኞችን ሴቶች የሚማርኩ፤ ከእነዚህ ዘንድ ናቸውና።</p> <p>8 ኢያኔስና ኢያንበሬስም ሙሴን እንደ ተቃወሙት፤ እንዲሁ እነዚህ ደግሞ አእምሮአቸው የጠፋባቸው ስለ እምነትም የተጣሉ ሰዎች ሆነው፤ እውነትን ይቃወማሉ።</p> <p>9 ዳሩ ግን የእነዚያ ሞኝነት ደግሞ ግልጥ እንደ ሆነ፤ ሞኝነታቸው ለሁሉ ይገለጣልና ከፊት ይልቅ አይቀናላቸውም።</p> <p>10 አንተ ግን ትምህርቴንና አካሄድን አሳቤንም እምነቴንም ትዕግሥቴንም ፍቅሬንም መጽናቴንም ስደቴንም መከራዬንም ተከተልህ፤</p> |
|---|---|

| | |
|---|---|
| <p>የጳውሎስ መልእክት ፪ ምዕራፍ ፪ ከቁጥር ፱ - ፲፬</p> | <p>9-10 ጌታ እግዚአብሔርን የሚያመልኩትን ከፈተና እንዴት እንዲያድን፤ በደለኞችንም ይልቁንም በርኩስ ምኞት የሥጋን ፍትወት እየተከተሉ የሚመላለሱትን ጌትነትንም የሚንቁትን እየቀጣቸው ለፍርድ</p> |
|---|---|

| | |
|--|---|
| | <p>ቀን እንዴት እንዲጠብቅ ያውቃል። ደፋሮችና ኩሩዎች ሆነው ሥልጣን ያላቸውን ሲሳደቡ አይንቀጠቀጡም፤</p> <p>11 ዳሩ ግን መላእክት በኃይልና በብርታት ከእነርሱ ይልቅ ምንም ቢበልጡ በጌታ ፊት በእነርሱ ላይ የስድብን ፍርድ አያመጡም።</p> <p>12 እነዚህ ግን ለመጠመድና ለመጥፋት በፍጥረታቸው እንደ ተወለዱ አእምሮ እንደ ሌላቸው እንስሶች ሆነው፤ በማያውቁት ነገር እየተሳደቡ በጥፋታቸው ይጠፋሉ፤</p> <p>13 የዓመፀቸውን ደመወዝ ይቀበላሉ። በቀን ሲዘፍኑ እንደ ተደላ ይቆጥሩታል፤ ነውረኞችና ርኩሳን ሆነው ከእናንተ ጋር ሲጋበዙ በፍቅር ግብዣ ይዘፍናሉ፤</p> <p>14 ምንዘር የሞላባቸው ኃጢአትንም የማይተዉ ዓይኖች አሉአቸው፤ የማይጸኑትን ነፍሳት ያታልላሉ፤ መመኘትን የለመደ ልብ አላቸው፤ የተረገሙ ናቸው።</p> |
|--|---|

የሐዋርያት ሥራ

| | |
|--|--|
| <p>የሐዋርያት ሥራ ምዕራፍ ፲፯ ከቁጥር ፩ - ፲፫</p> | <p>5 አይሁድ ግን ቀንተው ከሥራ ፈቶች ክፉ ሰዎችን አመጡ ሕዝብንም ሰብስበው ከተማውን አወኩ። ወደ ሕዝብም ያወጡአቸው ዘንድ ፈልገው ወደ ኢየሱስ ቤት ቀረቡ፤</p> <p>6 ባላገኙአቸውም ጊዜ ኢየሱስንና ከወንድሞች አንዳንዶችን ወደ ከተማው አለቆች ኅትተው። ዓለምን ያወኩ እነዚህ ወደዚህ ደግሞ መጥተዋል፤ ኢየሱስም ተቀብሎአቸዋል፤</p> <p>7 እነዚህም ሁሉ። ኢየሱስ የሚሉት ሌላ ንጉሥ አለ እያሉ የቁሣርን ትእዛዝ ይቃወማሉ ብለው ጮኹ።</p> <p>8 ሕዝቡና የከተማውም አለቆች ይህን ነገር በሰሙ ጊዜ ታወኩ።</p> <p>9 ከኢየሱስና ከሌሎቹም ዋስ ተቀብለው ለቀቁአቸው።</p> <p>10 ወዲያውም ወንድሞች ጳውሎስንና ሲላስን በሌሊት ወደ ቤርያ ሰደዱአቸው። በደረሱም ጊዜ ወደ አይሁድ ምክርብ ገቡ፤</p> <p>11 እነዚህም በተሰሎንቄ ከሚኖሩት ይልቅ ልበ ሰፊዎች ነበሩና። ነገሩ እንደዚሁ ይሆንን? ብለው ዕለት ዕለት መጻሕፍትን እየመረመሩ ቃሉን በሙሉ ፈቃድ ተቀበሉ።</p> <p>12 ስለዚህም ከእነርሱ ብዙ፤ ከግሪኮችም የከበሩት ሴቶችና ወንዶች ጥቂት ያይደሉ፤ አመኑ።</p> |
|--|--|

| | |
|--|--|
| | 13 በተሰሎንቄ ያሉት አይሁድ ግን ጳውሎስ በቤርያ ደግሞ የእግዚአብሔርን ቃል እንደ ሰበከ ባወቁ ጊዜ፣ ወደዚያው ደግሞ መጡና ሕዝቡን አወኩ። |
|--|--|

ምስባክ

| | |
|-------------------------|---|
| መዝሙረ ዳዊት ምዕራፍ ፶፬ ቁጥር ፲፯ | 17 በማታና በጥዋት በቀትርም እናገራለሁ እጮኸማለሁ፣ ቃሌንም ይሰማኛል። |
|-------------------------|---|

ወንጌል

| | |
|---------------------------------|---|
| የማቴዎስ ወንጌል ምዕራፍ ፲፰ ከቁጥር ፲፭ - ፲፱ | <p>15 ወንድምህም ቢበድልህ፣ ሄደህ አንተና እርሱ ብቻችሁን ሆናችሁ ውቀሰው። ቢሰማህ፣ ወንድምህን ገንዘብ አደረግኸው፤</p> <p>16 ባይሰማህ ግን፣ በሁለት ወይም በሦስት ምስክር አፍ ነገር ሁሉ እንዲጸና፣ ዳግመኛ አንድ ወይም ሁለት ከአንተ ጋር ውሰድ፤</p> <p>17 እነርሱንም ባይሰማ፣ ለቤተ ክርስቲያን ንገራት፤ ደግሞም ቤተ ክርስቲያንን ባይሰማት፣ እንደ አረመኔና እንደ ቀራጭ ይሁንልህ።</p> <p>18 እውነት እላችኋለሁ፣ በምድር የምታስሩት ሁሉ በሰማይ የታሰረ ይሆናል፣ በምድርም የምትፈቱት ሁሉ በሰማይ የተፈታ ይሆናል።</p> <p>19 ደግሞ እላችኋለሁ፣ ከእናንተ ሁለቱ በምድር በማናቸውም በሚለምኑት ነገር ሁሉ ቢሰማሙ በሰማይት ካለው ከአባቴ ዘንድ ይደረግላቸዋል።</p> |
|---------------------------------|---|

ቅዳሴ

| | |
|--|-------------|
| | • ቅዳሴ ባስልዮስ |
|--|-------------|

ግጻዌ

የሰኔ 19 ምንባብ

መልእክታት

| | |
|--|---|
| የጳውሎስ መልዕክት ወደ ተሰሎንቄ ሰዎች ፩ ምዕራፍ ፩ ከቁጥር ፩-፮ | <p>1 ጳውሎስና ስልዋኖስ ጢሞቴዎስም፣ በእግዚአብሔር አብ በጌታ በኢየሱስ ክርስቶስም ወደምትሆን ወደ ተሰሎንቄ ሰዎች ቤተ ክርስቲያን፤ ከእግዚአብሔር ከአባታችን ከጌታ ከኢየሱስ ክርስቶስም ጸጋ ሰላምም ለእናንተ ይሁን።</p> <p>2-3 በጸሎታችን ጊዜ ስለ እናንተ ስናሳስብ፣ የእምነታችሁን ስራ የፍቅራችሁንም ድካም በጌታችንም በኢየሱስ ክርስቶስ ያለውን</p> |
|--|---|

| | |
|--|--|
| | <p>የተስፋችሁን መጽናት በአምላካችንና በአባታችን ፊት ሳናቋርጥ እያሰብን፤ እግዚአብሔርን ሁል ጊዜ በሁላችሁ ምክንያት እናመሰግናለን፤</p> <p>4 በእግዚአብሔር የምትወደዱ ወንድሞች ሆይ፤ እንደ ተመረጣችሁ አውቀናልና።</p> <p>5 ወንጌላችን በኃይልና በመንፈስ ቅዱስ በብዙ መረዳትም እንጂ በቃል ብቻ ወደ እናንተ አልመጣምና፤ በእናንተ ዘንድ ስለ እናንተ እንዴት እንደ ነበርን ታውቃላችሁ።</p> <p>6 ደግሞ እናንተ ቃሉን በብዙ መከራ ከመንፈስ ቅዱስ ደስታ ጋር ተቀብላችሁ፤ እኛንና ጌታን የምትመስሉ ሆናችሁ፤</p> <p>7 ስለዚህም በመቄዶንያና በአካይያ ላሉት ምእመናን ሁሉ ምሳሌ ሆናችሁላቸው።</p> <p>8 ከእናንተ ወጥቶ የጌታ ቃል በመቄዶንያና በአካይያ ብቻ አልተሰማምና፤ ነገር ግን ምንም እንድንናገር እስከማያስፈልግ ድረስ፤ በእግዚአብሔር ዘንድ የሚሆን እምነታችሁ በሁሉ ስፍራ ተወርቶአል።</p> |
|--|--|

| | |
|---------------------------------------|---|
| <p>የዮሐንስ መልእክት ፩ ምዕራፍ ፪ ከቁጥር ፲፬-፳</p> | <p>14 አባቶች ሆይ፤ ከመጀመሪያ የነበረውን አውቃችኋልና እጽፍላችኋለሁ። ጐበዞች ሆይ፤ ብርቱዎች ስለ ሆናችሁ የእግዚአብሔርም ቃል በእናንተ ስለሚኖር ክፉውንም ስለ አሸነፋችሁ እጽፍላችኋለሁ።</p> <p>15-16 ዓለምን ወይም በዓለም ያሉትን አትውደዱ፤ በዓለም ያለው ሁሉ እርሱም የሥጋ ምኞትና የዓይን አምሮት ስለ ገንዘብም መመካት ከዓለም ስለ ሆነ እንጂ ከአባት ስላልሆነ፤ ማንም ዓለምን ቢወድ የአባት ፍቅር በእርሱ ውስጥ የለም።</p> <p>17 ዓለሙም ምኞቱም ያልፋሉ፤ የእግዚአብሔርን ፈቃድ የሚያደርግ ግን ለዘላለም ይኖራል።</p> <p>18 ልጆች ሆይ፤ መጨረሻው ሰዓት ነው፤ የክርስቶስም ተቃዋሚ ይመጣ ዘንድ እንደ ሰማችሁ አሁን እንኳ ብዙዎች የክርስቶስ ተቃዋሚዎች ተነሥተዋል፤ ስለዚህም መጨረሻው ሰዓት እንደ ሆነ እናውቃለን።</p> <p>19 ከእኛ ዘንድ ወጡ፤ ዳሩ ግን ከእኛ ወገን አልነበሩም፤ ከእኛ ወገን ሲሆኑ ከእኛ ጋር ጸንተው በኖሩ ነበር፤ ነገር ግን ሁሉ ከእኛ ወገን እንዳልሆኑ ይገለጡ ዘንድ ወጡ።</p> |
|---------------------------------------|---|

20 እናንተም ከቅዱሱ ቅባት ተቀብላችኋል፤ ሁሉንም ታውቃላችሁ።

የሐዋርያት ሥራ

የሐዋርያት ሥራ ምዕራፍ ፲፱
ከቁጥር ፲፩ - ፲፰

- 1 አጵሎስም በቆሮንቶስ ሳለ ጳውሎስ በላይኛው አገር አልፎ ወደ ኤፌሶን መጣ።
- 2 አንዳንድ ደቀ መዛሙርትንም አገኘ። ባመናችሁ ጊዜ መንፈስ ቅዱስን ተቀብላችሁን? አላቸው። እነርሱም። አልተቀበልንም መንፈስ ቅዱስ እንዳለ ስንኳ አልሰማንም አሉት።
- 3 እንኪያ በምን ተጠመቃችሁ? አላቸው። እነርሱም። በዮሐንስ ጥምቀት አሉት።
- 4 ጳውሎስም። ዮሐንስስ ከእርሱ በኋላ በሚመጣው በኢየሱስ ክርስቶስ ያምኑ ዘንድ ለሕዝብ እየተናገረ በንስሐ ጥምቀት አጠመቀ አላቸው።
- 5 ይህንም በሰሙ ጊዜ በጌታ በኢየሱስ ስም ተጠመቁ፤
- 6 ጳውሎስም እጁን በጫነባቸው ጊዜ መንፈስ ቅዱስ ወረደባቸው በልሳኖችም ተናገሩ፤ ትንቢትም ተናገሩ።
- 7 ሰዎቹም ሁሉ አሥራ ሁለት ያህሉ ነበር።
- 8 ወደ ምክራብም ገብቶ ስለ እግዚአብሔር መንግሥት እየተነጋገረና እያስረዳቸው ሦስት ወር ያህል በግልጥ ይናገር ነበር።
- 9 አንዳንዶች ግን እልከኞች ሆነው በሕዝብ ፊት መንገዱን እየሰደቡ ባላመኑ ጊዜ፤ ከእነርሱ ርቆ ደቀ መዛሙርትን ለየ፤ ጢራኖስም በሚሉት በትምህርት ቤት ዕለት ዕለት ይነጋገር ነበር።
- 10 በእስያም የኖሩት ሁሉ አይሁድም የግሪክ ሰዎችም የጌታን ቃል እስኪሰሙ ድረስ ሁለት ዓመት ያህል እንዲህ ሆነ።
- 11 እግዚአብሔርም በጳውሎስ እጅ የሚያስገርም ተአምራት ያደርግ ነበር፤ ስለዚህም ከአካሉ ጨርቅ ወይም ልብስ ወደ ድውዮች ይወስዱ ነበር።
- 12 ደዌያቸውም ይለቃቸው ነበር ክፉዎች መናፍስትም ይወጡ ነበር።
- 13 አጋንንትንም እያወጡ ይዞሩ ከነበሩት አይሁድ አንዳንዶች። ጳውሎስ በሚሰብከው በኢየሱስ እናምላችኋለን እያሉ ክፉዎች መናፍስት ባሉባቸው ላይ የጌታን የኢየሱስን ስም ይጠሩባቸው ዘንድ ሞከሩ።
- 14 የካህናትም አለቃ ለሆነ አስቂዋ ለሚሉት ለአንድ አይሁዳዊ ይህን

| | |
|--|---|
| | <p>ያደረጉ ሰባት ልጆች ነበሩት።</p> <p>15 ክፉው መንፈስ ግን መልሶ። ኢየሱስንስ አውቀዋለሁ ጳውሎስንም አውቀዋለሁ፤ እናንተሳ እነማን ናችሁ? አላቸው።</p> <p>16 ክፉው መንፈስም ያለበት ሰው ዘለለባቸው ቆስለውም ከዚያ ቤት ዕራቁታቸውን እስኪሸሹ ድረስ በረታባቸው አሸነፋቸውም።</p> <p>17 ይህም በኤፌሶን በሚኖሩት ሁሉ በአይሁድና በግሪክ ሰዎች ዘንድ የታወቀ ሆነ፤ በሁላቸውም ላይ ፍርሃት ወደቀባቸው። የጌታም የኢየሱስ ስም ተከበረ፤</p> <p>18 አምነውም ከነበሩት እጅግ ሰዎች ያደረጉትን እየተናዘዙና እየተናገሩ ይመጡ ነበር።</p> |
|--|---|

ምስባክ

| | |
|------------------------------------|---|
| <p>መዝሙረ ዳዊት ምዕራፍ ፸፰ ቁጥር ፲ - ፲፫</p> | <p>10 የእግዚአብሔርን ኪዳን አልጠበቁም፤ በሕጉም ለመመላለስ እንቢ አሉ፤</p> <p>11 መልካም ሥራውንና ያሳያቸውን ተአምራቱን ረሱ፤</p> <p>12 በግብጽ አገርና በጣኔዎስ በረሃ በአባቶቻቸው ፊት የሠራውን ተአምራት።</p> <p>13 ባሕርን ከፍሎ አሳለፋቸው፤ ውኆችን እንደ ክምር አቆመ።</p> |
|------------------------------------|---|

ወንጌል

| | |
|---------------------------------------|---|
| <p>የማቴዎስ ወንጌል ምዕራፍ ፳፬ ክፍተር ፳ - ፲፩</p> | <p>8 እነዚህም ሁሉ የምጥ ጣር መጀመሪያ ናቸው።</p> <p>9 በዚያን ጊዜ ለመከራ አሳልፈው ይሰጡአችኋል ይገድሉአችሁማል፤ ስለ ስሜም በአሕዛብ ሁሉ የተጠላችሁ ትሆናላችሁ።</p> <p>10 በዚያን ጊዜም ብዙዎች ይሰናከላሉ እርስ በርሳቸውም አሳልፈው ይሰጣጣሉ እርስ በርሳቸውም ይጣላሉ፤</p> <p>11 ብዙ ሐሰተኞች ነቢያትም ይነሣሉ ብዙዎችንም ያስታሉ፤</p> |
|---------------------------------------|---|

ቅዳሴ

| | |
|--|--|
| | <ul style="list-style-type: none"> • ቅዳሴ ቁርሎስ |
|--|--|

መልእክታት

| | |
|--|---|
| <p>የጳውሎስ መልዕክት ወደ ቆሮንቶስ ሰዎች ፩ ምዕራፍ ፲፬ ከቁጥር ፳፰ - ፴፬</p> | <p>28 የሚተረጉም ባይኖር ግን በማኅበር መካከል ዝም ይበልፍ ለራሱና ለእግዚአብሔር ይናገር።</p> <p>29 ነቢያትም ሁለት ወይም ሦስት ሆነው ይናገሩ ሌሎችም ይለዩአቸው፤</p> <p>30 በዚያ ለሚቀመጥ ለሌላ ግን አንድ ነገር ቢገለጥለት ፈተኛው ዝም ይበል።</p> <p>31 ሁሉም እንዲማሩ ሁሉም እንዲመከሩ ሁላችሁ በእያንዳንዳችሁ ትንቢት ልትናገሩ ትችላላችሁ።</p> <p>32 የነቢያትም መናፍስት ለነቢያት ይገዛሉ፤</p> <p>33 እግዚአብሔርን የሰላም አምላክ ነው እንጂ የሁከት አምላክ አይደለምና፤ በቅዱሳንም አብያተ ክርስቲያናት ሁሉ እንዲህ ነው።</p> <p>34 ሴቶች በማኅበር ዝም ይበሉ፤ ሕግ ደግሞ እንደሚል እንዲገዙ እንጂ እንዲናገሩ አልተፈቀደላቸውምና።</p> |
|--|---|

| | |
|--|---|
| <p>የጴጥሮው መልእክት ፪ ምዕራፍ ፩ ከቁጥር ፩ - ፰</p> | <p>1 የኢየሱስ ክርስቶስ ባሪያና ሐዋርያ የሆነ ስምዖን ጴጥሮስ፡ በአምላካችንና በመድኃኒታችን በኢየሱስ ክርስቶስ ጽድቅ ካገኘነው ጋር የተካከለ የክብር እምነትን ላገኘ፤</p> <p>2-3 የመለኮቱ ኃይል፡ በገዛ ክብሩና በበጎነቱ የጠራንን በማወቅ፡ ለሕይወትና እግዚአብሔርን ለመምሰል የሚሆነውን ነገር ሁሉ ስለ ሰጠን፡ በእግዚአብሔርና በጌታችን በኢየሱስ እውቀት ጸጋና ሰላም ይብዛላችሁ።</p> <p>4 ስለ ክፉ ምኞት በዓለም ካለው ጥፋት አምልጣችሁ ከመለኮት ባሕርይ ተካፋዮች በተስፋ ቃል እንድትሆኑ፡ በእነዚያ ክብርና በጎነት የተከበረና እጅግ ታላቅ የሆነ ተስፋን ሰጠን።</p> <p>5 ስለዚህም ምክንያት ትጋትን ሁሉ እያሳያችሁ በእምነታችሁ በጎነትን ጨምሩ።</p> <p>6 በበጎነትም እውቀትን፡ በእውቀትም ራስን መግዛት፡ ራስንም</p> |
|--|---|

| | |
|--|---|
| | <p>በመግዛት መጽናትን፣ በመጽናትም እግዚአብሔርን መምሰል፤</p> <p>7 እግዚአብሔርንም በመምሰል የወንድማማችን መዋደድ፤ በወንድማማችም መዋደድ ፍቅርን ጨምሩ።</p> <p>8 እነዚህ ነገሮች ለእናንተ ሆነው ቢበዙ፣ በጌታችን በኢየሱስ ክርስቶስ እውቀት ሥራ ፈቶችና ፍሬ ቢሰጥ እንዳትሆኑ ያደርጉአችኋልና፤</p> |
|--|---|

የሐዋርያት ሥራ

| | |
|---------------------------------------|---|
| <p>የሐዋርያት ሥራ ምዕራፍ ፲፫ ክፍተር ፴፰ - ፵፬</p> | <p>38-39 እንግዲህ ወንድሞች ሆይ፣ በእርሱ በኩል የኃጢአት ስርየት እንዲነገርላችሁ፣ በሙሴም ሕግ ትጻድቁበት ዘንድ ከማይቻላችሁ ሁሉ ያመነ ሁሉ በእርሱ እንዲጸድቅ በእናንተ ዘንድ የታወቀ ይሁን።</p> <p>40-41 እንግዲህ፣ እናንተ የምትንቁ፣ እዩ ተደነቁም ጥፉም አንድ ስንኳ ቢተርክላችሁ የማታምኑትን ሥራ በዘመናችሁ እኔ እሠራለሁና ተብሎ በነቢያት የተነገረው እንዳይደርስባችሁ ተጠንቀቁ።</p> <p>42 በወጡም ጊዜ ይህን ነገር በሚመጣው ሰንበት ይነግሩአቸው ዘንድ ለመኑአቸው።</p> <p>43 ጉባኤውም ከተፈታ በኋላ ከአይሁድና ወደ ይሁዲነት ገብተው ከሚያመልኩ ብዙዎች ጳውሎስንና በርናባስን ተከተሉአቸው፣ እነርሱም ሲነግሩአቸው በእግዚአብሔር ጸጋ ጸንተው እንዲኖሩ አስረዱአቸው።</p> <p>44 በሁለተኛውም ሰንበት ከጥቂቶቹ በቀር የከተማው ሰው ሁሉ የእግዚአብሔርን ቃል ይሰሙ ዘንድ ተሰበሰቡ።</p> |
|---------------------------------------|---|

ምስባክ

| | |
|-----------------------------------|--|
| <p>መዝሙረ ዳዊት ምዕራፍ ፳፮ ቁጥር ፩ - ፮</p> | <p>5 ቤተ መቅደስህ ቅዱስ ነው በጽድቅም ድንቅ ነው። በምድር ዳርቻ ሁሉና በሩቅ ባሕር ውስጥ ላሉ ተስፋቸው የሆንህ፣ አምላካችንና መድኃኒታችን ሆይ፣ ስማን።</p> <p>6 በጉልበትህ ተራሮችን አጸናሃቸው፣ በኃይልም ታጥቀሃል።</p> |
|-----------------------------------|--|

ወንጌል

| | |
|--------------------------------------|--|
| <p>የሉቃስ ወንጌል ምዕራፍ ፬ ክፍተር ፳፬ - ፴፰</p> | <p>24 እንዲህም አለ። እውነት እላችኋለሁ፣ ነቢይ በገዛ አገሩ ከቶ አይወደድም።</p> <p>25 ነገር ግን እውነት እላችኋለሁ፣ በኤልያስ ዘመን ሦስት ዓመት ከስድስት ወር ሰማይ ተዘግቶ ሳለ በምድር ሁሉ ብርቱ ራብ በነበረ ጊዜ፣ በእስራኤል ብዙ መበለቶች ነበሩ፤</p> <p>26 ኤልያስም በሲዶና አገር ወዳለች ወደ ሰራጥታ ወደ አንዲት መበለት እንጂ ከእነርሱ ወደ አንዲቱ አልተላከም።</p> |
|--------------------------------------|--|

| | |
|--|---|
| | <p>27 በነቢዩ በኤልሳዕ ዘመንም በእስራኤል ብዙ ለምጻሞች ነበሩ፤ ከሶርያዊው ከንዕማን በቀር ከእነርሱ አንድ ስንኳ አልነጻም።</p> <p>28 በምክራብም የነበሩ ሁሉ ይህን ስምተው ቀጣ ሞላባቸው፤ ተነሥተውም ከከተማ ወደ ውጭ አወጡት።</p> <p>29 ይጥሉትም ዘንድ ከተማቸው ተሠርታባት ወደ ነበረች ወደ ተራራው አፋፍ ወሰዱት፤</p> <p>30 እርሱ ግን በመካከላቸው አልፎ ሄደ።</p> <p>31 ወደ ገሊላ ከተማም ወደ ቅፍርናሆም ወረደ። በሰንበትም ያስተምራቸው ነበር፤</p> <p>32 ቃሉ በሥልጣን ነበርና በትምህርቱ ተገረሙ።</p> <p>33 በምክራብም የርኩስ ጋኔን መንፈስ ያደረበት ሰው ነበረ፤ በታላቅ ድምፅም ጮኹ።</p> <p>34 ተው፤ የናዝሬቱ ኢየሱስ ሆይ፤ ከአንተ ጋር ምን አለን? ልታጠፉን መጣህን? ማን እንደ ሆንህ አውቄሃለሁ፤ አንተ የእግዚአብሔር ቅዱስ አለ።</p> <p>35 ኢየሱስም። ዝም በል ከእርሱም ውጣ ብሎ ገሠጸው። ጋኔንም በመካከላቸው ጥሎት ሳይጎዳው ከእርሱ ወጣ።</p> <p>36 ሁሉንም መደነቅ ያዛቸው፤ እርስ በርሳቸውም። ይህ ቃል ምንድን ነው? በሥልጣንና በኃይል ርኩሳን መናፍስትን ያዝዛልና፤ ይወጡማል ብለው ተነጋገሩ።</p> <p>37 ዝናም በዙሪያው ባለች አገር ወደ ስፍራው ሁሉ ስለ እርሱ ወጣ።</p> <p>38 በምክራብም ተነሥቶ ወደ ስምዖን ቤት ገባ። የስምዖንም አማት በብርቱ ንዳድ ታማ ነበር ስለ እርስዎም ለመኑት።</p> |
|--|---|

ቅዳሴ

| | |
|--|--|
| | <ul style="list-style-type: none"> • ቅዳሴ ማርያም |
|--|--|

መልእክታት

| | |
|--|--|
| የጳውሎስ መልዕክት ወደ ኤፌሶን ሰዎች ምዕራፍ ፪ ከቁጥር ፲፫ - ፍጻሜ | |
|--|--|

| | |
|----------------------------------|---|
| የጲጥሮስ መልእክት ፩ ምዕራፍ ፪ ከቁጥር ፬ - ፲፩ | <p>4 በሰውም ወደ ተጣለ በእግዚአብሔር ዘንድ ግን ወደ ተመረጠና ክቡር ወደ ሆነው ወደ ሕያው ድንጋይ ወደ እርሱ እየቀረባችሁ።</p> <p>5 እናንተ ደግሞ እንደ ሕያዎን ድንጋዮች ሆናችሁ። በኢየሱስ ክርስቶስ ለእግዚአብሔር ደስ የሚያሰኝ መንፈሳዊ መስዋዕትን ታቀርቡ ዘንድ ቅዱሳን ካህናት እንድትሆኑ መንፈሳዊ ቤት ለመሆን ተሠሩ።</p> <p>6 በመጽሐፍ። እነሆ። የተመረጠና የከበረን የማዕዘን ራስ ድንጋይ በጽዮን አኖራለሁ በእርሱም የሚያምን አያፍርም ተብሎ ተጽፎአልና።</p> <p>7 እንግዲህ ክብሩ ለእናንተ ለምታምኑት ነው፤ ለማያምኑ ግን አናጢዎች የጣሉት ድንጋይ እርሱ የማዕዘን ራስ የዕንቅፋትም ድንጋይ የማስናከያም ዓለት ሆነ፤</p> <p>8 የማያምኑ ስለ ሆኑ በቃሉ ይሰናከሉበታልና፤ ለዚህ ደግሞ የተመደቡ ናቸው።</p> <p>9 እናንተ ግን ከጨለማ ወደሚደነቅ ብርሃኑ የጠራችሁን የእርሱን በጎነት እንድትናገሩ የተመረጠ ትውልድ። የንጉሥ ካህናት። ቅዱስ ሕዝብ። ለርስቱ የተለየ ወገን ናችሁ፤</p> <p>10 እናንተ ቀድሞ ወገን አልነበራችሁም አሁን ግን የእግዚአብሔር ወገን ናችሁ፤ እናንተ ምሕረት ያገኛችሁ አልነበራችሁም አሁን ግን ምሕረትን አግኝታችኋል።</p> <p>11 ወዳጆች ሆይ። ነፍስን ከሚዋጋ ሥጋዊ ምኞት ትርቁ ዘንድ እንግዶችና መጻተኞች እንደ መሆናችሁ እለምናችኋለሁ፤</p> |
|----------------------------------|---|

የሐዋርያት ሥራ

| | |
|-------------------------------|--|
| የሐዋርያት ሥራ ምዕራፍ ፩ ከቁጥር ፲፪ - ፲፮ | 12 በዚያን ጊዜ ደብረ ዘይት ከሚባለው ተራራ ወደ ኢየሩሳሌም ተመለሱ። እርሱም ከኢየሩሳሌም የሰንበት መንገድ ያህል የራቀ ነው። |
|-------------------------------|--|

| | |
|--|---|
| | <p>13 በገቡም ጊዜ ወደሚኖሩበት ሰገነት ወጡ። ጴጥሮስና ዮሐንስም፣ ያዕቆብም፣ እንድርያስም፣ ፊልጶስም፣ ቶማስም፣ በርተሎሜዎስም፣ ማቴዎስም፣ የእልፍዮስ ልጅ ያዕቆብም፣ ቀናተኛ የሚባለው ስምዖንም፣ የያዕቆብ ልጅ ይሁዳም።</p> <p>14 እነዚህ ሁሉ ከሴቶችና ከኢየሱስ እናት ከማርያም ከወንድሞቹም ጋር በአንድ ልብ ሆነው ለጸሎት ይተጉ ነበር።</p> <p>15 በዚህም ወራት ጴጥሮስ መቶ ሀያ በሚያህል በሰዎች ማኅበር አብረው በነበሩ በወንድሞቹ መካከል ተነሥቶ አለ።</p> |
|--|---|

ምስባክ

| | |
|-----------------------------------|---|
| <p>መዝሙረ ዳዊት ምዕራፍ ፵፭ ቁጥር ፱ - ፭</p> | <p>4 ስለ ቅንነትና ስለ የዋህነት ስለ ጽድቅም አቅና ተከናወን ንገሥም፤ ቀኝህም በክብር ይመራሃል።</p> <p>5 ኃያል ሆይ፣ ፍላጻዎችህ የተሳሉ ናቸው፤ እነርሱም በንጉሥ ጠላቶች ልብ ውስጥ ይገባሉ፤ አሕዛብም በበታችህ ይወድቃሉ።</p> |
|-----------------------------------|---|

ወንጌል

| | |
|---------------------------------------|---|
| <p>የማቴዎስ ወንጌል ምዕራፍ ፲፮ ከቁጥር ፲፫ - ፳</p> | <p>13 ኢየሱስም ወደ ፊልጶስ ቂሣርያ አገር በደረሰ ጊዜ ደቀ መዛሙርቱን። ሰዎች የሰውን ልጅ ማን እንደ ሆነ ይሉታል? ብሎ ጠየቀ።</p> <p>14 እነርሱም። አንዳንዱ መጥምቁ ዮሐንስ፣ ሌሎችም ኤልያስ፣ ሌሎችም ኤርምያስ ወይም ከነቢያት አንዱ ነው ይላሉ አሉት።</p> <p>15 እርሱም። እናንተስ እኔን ማን እንደ ሆንሁ ትላላችሁ? አላቸው።</p> <p>16 ስምዖን ጴጥሮስም መልሶ። አንተ ክርስቶስ የሕያው እግዚአብሔር ልጅ ነህ አለ።</p> <p>17 ኢየሱስም መልሶ እንዲህ አለው። የዮና ልጅ ስምዖን ሆይ፣ በሰማያት ያለው አባቴ እንጂ ሥጋና ደም ይህን አልገለጠልህምና ብፁዕ ነህ።</p> <p>18 እኔም እልሃለሁ። አንተ ጴጥሮስ ነህ። በዚችም ዓለት ላይ ቤተ ክርስቲያኔን እሠራለሁ። የገሃነም ደጆችም አይችሉሉትም።</p> <p>19 የመንግሥተ ሰማያትንም መክፈቻዎች እስጥሃለሁ፤ በምድር የምታስረው ሁሉ በሰማያት የታሰረ ይሆናል። በምድርም የምትፈታው ሁሉ በሰማያት የተፈታ ይሆናል።</p> <p>20 ያን ጊዜም እርሱ ክርስቶስ እንደ ሆነ ለማንም እንዳይነግሩ ደቀ መዛሙርቱን አዘዛቸው።</p> |
|---------------------------------------|---|

ቅዳሴ

- | | |
|--|--|
| | <ul style="list-style-type: none">• ቅዳሴ እግዚአ |
|--|--|

[www.HolyTrinity EOTCny.org](http://www.HolyTrinityEOTCny.org)